



### கருக்கம்

பால்வளம் - தமிழ்நாடு பால் உற்பத்தியாளர்கள் கூட்டுறவு இணையம் மற்றும் மாவட்ட ஒன்றியங்களில் பணியாற்றி ஓய்வுபெற்ற பணியாளர்களுக்கு - கருணை ஓய்வூதியம் மற்றும் குடும்ப கருணை ஓய்வூதியம் உயர்த்தி வழங்கவும் மற்றும் ஓய்வூதியர்கள் குடும்ப பாதுகாப்பு நிதியாக ரூ.50,000/- வழங்கவும் - ஆணை - வெளியிடப்படுகிறது.

கால்நடை பராமரிப்பு, பால்வளம், மீன்வளம் மற்றும் மீனவர் நலத் (பா.உ.2) துறை

அரசாணை (நிலை) எண்: 84

நாள்: 10.07.2023

சோபகிருது, ஆனி - 25

திருவள்ளூர் ஆண்டு 2054

படிக்க:

1. அரசாணை (நிலை) எண்.186, கால்நடை பராமரிப்பு, பால்வளம் மற்றும் மீன்வளத்(பா.உ.2)துறை, நாள்.16.12.2016.
2. அரசாணை (நிலை) எண்.174, கால்நடை பராமரிப்பு, பால்வளம் மற்றும் மீன்வளத்(பா.உ.2)துறை, நாள்.28.11.2019.
3. அரசாணை எண்.164, நிதி (ஓய்வூதியம்) துறை, நாள்.07.07.2021.
4. ஆணையர், பாலுற்பத்தி மற்றும் பால்பண்ணை மேம்பாட்டுத் துறை அவர்களின் கடித ந.க.எண்.6816/எண்.3/2023, நாள்.27.04.2023.

\*\*\*\*\*

### ஆணை:

மாண்புமிகு பால்வளத்துறை அமைச்சர் அவர்களால் 05.04.2023 அன்று சட்டமன்றப் பேரவையில் நடைபெற்ற மானியக் கோரிக்கையின் போது பால்வளம் (கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை) தொடர்பாக வெளியிடப்பட்ட 2023-2024-ஆம் ஆண்டிற்கான இதர பிற அறிவிப்புகளுடன் கீழ்க்காணும் அறிவிப்பு வெளியிடப்பட்டுள்ளது :-

அறிவிப்பு எண்: 11

"ஆவின் ஓய்வூதியர் குடும்ப பாதுகாப்பு நிதி" உருவாக்கப்படும்.

2. மேலே முதலாவதாக படிக்கப்பட்ட அரசாணையில், தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களிலிருந்து ஓய்வு பெற்ற பணியாளர்களுக்கு கருணை ஓய்வூதியம் மற்றும் கருணை குடும்ப ஓய்வூதியம் வழங்க கீழ்க்கண்ட நிபந்தனைகளுக்கு உட்பட்டு வழங்க ஆணையிடப்பட்டுள்ளது.

- i. தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களிலிருந்து 16.11.1995 முதல் ஓய்வு பெற்ற பணியாளர்களுக்கு கீழே (iv) க்கு உட்பட்டு மாதம் ஒன்றுக்கு ரூ.3,500/- கருணை ஓய்வூதியம் வழங்குதல்.

(த.பி.பா)

- ii. தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களிலிருந்து 16.11.1995 முதல் ஓய்வு பெற்ற/ மரணமடைந்த பணியாளர்களின் சட்ட பூர்வ வாரிசுதாரர்களுக்கு, கீழே (iv)க்கு உட்பட்டு மாதம் ஒன்றுக்கு ரூ.1,750/- கருணை குடும்ப ஓய்வூதியம் வழங்குதல்.
- iii. ஓய்வூதிய திட்டம், 1995 கீழ் வழங்கும் ஓய்வூதியத்திற்கு கூடுதலாக கருணை ஓய்வூதியம் அல்லது கருணை குடும்ப ஓய்வூதியம் வழங்குதல்.
- iv. 01.04.2003 அன்று அல்லது அதற்கு பிறகு, பணியில் நியமிக்கப்பட்ட மற்றும் பணியில் சேர்ந்த பணியாளர்கள் கருணை ஓய்வூதியம் மற்றும் கருணை குடும்ப ஓய்வூதியம் பெற தகுதியற்றவர்கள்.
- v. கருணை ஓய்வூதியம் மற்றும் கருணை குடும்ப ஓய்வூதியம் வழங்க தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களிலிருந்து ஒரு தனி மூலதன நிதி பங்களிப்பிலிருந்து வழங்கப்படும்.
- vi. மாதாந்திர கருணை ஓய்வூதியம் மற்றும் கருணை குடும்ப ஓய்வூதியம் வழங்க போதுமான தனி மூலதன நிதி உருவாக்கும் வரை தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்கள் தங்களது பொது நிதியிலிருந்து வழங்குதல்.
- vii. கருணை ஓய்வூதியம் செயல்படுத்துவதற்கு தேவையான ஒழுங்கு முறை வடிவமைக்கலாம்.
- viii. இணையம் மற்றும் மாவட்ட ஒன்றியங்களிலிருந்து தீர்மானம் பெறப்பட வேண்டும்.
- ix. அரசு நிதி ஒதுக்கப்படாது.
- x. தேவையான விதிகள் மற்றும் ஒழுங்குமுறைகள் உரிய நடைமுறைப்படி பின்பற்ற வேண்டும்.
- xi. கருணை ஓய்வூதியம் இந்த அரசாணை வெளியிடப்பட்ட தேதியிலிருந்து அமுலுக்கு வரும். மேலும், இந்த அரசாணையில் இணைக்கப்பட்டுள்ள விதிகள் மற்றும் ஒழுங்கு முறைகள் பின்பற்ற பாலுற்பத்தி மற்றும் பால் பண்ணை மேம்பாட்டுத்துறை ஆணையர் அவர்கள் தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களில் மேற்கொள்ள ஆணையிடப்பட்டுள்ளது. மேற்கூறிய, அரசாணைக்கிணங்க, கருணை ஓய்வூதியம் மற்றும் கருணை குடும்ப ஓய்வூதியம் தமிழ்நாடு பால் உற்பத்தியாளர்கள் கூட்டுறவு இணையம் மற்றும் மாவட்ட பால் உற்பத்தியாளர்கள் கூட்டுறவு ஒன்றியங்களில் 16.12.2016 அன்று முதல் நடைமுறைப்படுத்தப்பட்டது.

3. மேலே இரண்டாவதாக படிக்கப்பட்ட அரசாணையில், தமிழ்நாடு பால் உற்பத்தியாளர்கள் கூட்டுறவு இணையம் மற்றும் 17 மாவட்ட பால் உற்பத்தியாளர்கள் கூட்டுறவு ஒன்றியங்களில் வழங்கப்பட்டு வந்த கருணை ஓய்வூதியம் மாதம் ஒன்றுக்கு ரூ.3,500/-லிருந்து ரூ.4,000/- ஆக உயர்த்தியும் கருணை குடும்ப ஓய்வூதியம் மாதம் ஒன்றுக்கு ரூ.1,750/-லிருந்து ரூ.2,000/-ஆக உயர்த்தியும் ஆணை வெளியிடப்பட்டுள்ளது. இந்த கருணை ஓய்வூதிய உயர்வு 28.11.2019 அன்று முதல் நடைமுறைப் படுத்தப்பட்டது.

4. மேலே மூன்றாவதாக படிக்கப்பட்ட அரசாணையின் படி அரசு ஓய்வூதியர்களின் குடும்ப பாதுகாப்பு நிதிக்கு, ஓய்வூதியத்திலிருந்து மாதம் ஒன்றுக்கு ரூ.150/- வீதம் பங்களிப்பு பிடித்தம் செய்து, அவர்கள் இறந்தால் அவரது குடும்பத்திற்கு ரூ.50,000/- நிதி உதவி வழங்கப்பட்டு வருகிறது.

5. மேலே நான்காவதாக படிக்கப்பட்ட கடிதத்தில், ஆணையர், பாலுற்பத்தி மற்றும் பால்பண்ணை மேம்பாட்டுத்துறை அவர்கள் தற்போது, பல்வேறு ஓய்வுபெற்ற பணியாளர் நலச்சங்கங்கள் கருணை ஓய்வூதியத்தினையும் கருணை குடும்ப ஓய்வூதியத்தினையும் உயர்த்தி வழங்க கோரிக்கை வைத்துள்ளனர் என்றும் இது தவிர, ஓய்வு பெற்ற பணியாளர் நலச்சங்கங்கள், ஓய்வு பெற்ற அரசு பணியாளர்கள் இறந்துபோனால் அவரது இறுதிகால சடங்கிற்கு ரூ.50,000/- குடும்ப பாதுகாப்பு நிதியாக வழங்கும் திட்டம் நடைமுறையில் உள்ளது போன்று தமிழ்நாடு பால் உற்பத்தியாளர்கள் கூட்டுறவு இணையம் மற்றும் மாவட்ட பால் உற்பத்தியாளர்கள் கூட்டுறவு ஒன்றியங்களிலிருந்து ஓய்வு பெற்ற பணியாளர்களுக்கும் நடைமுறைப்படுத்தி கோரியுள்ளார்கள் என்றும் தெரிவித்துள்ளார். மேலும், தமிழ்நாடு பால் உற்பத்தியாளர்கள் கூட்டுறவு இணையம் மற்றும் 24 மாவட்ட பால் உற்பத்தியாளர்கள் கூட்டுறவு ஒன்றியங்களில் 4700 ஓய்வூதியர்கள் மற்றும் 1500 குடும்ப ஓய்வூதியர்களுக்கு ஆண்டொன்றுக்கு ரூ.26.40 கோடி கருணை ஓய்வூதியம் வழங்கப்பட்டு வருகிறது என்று தெரிவித்துள்ளார். மேலும் மேற்கூறிய கருணை ஓய்வூதியம் வழங்க ரூ.370.00 கோடி நிதி மூலதனம் கணக்கிடப்பட்டுள்ளது என்றும் இது நாள் வரை தமிழ்நாடு பால் உற்பத்தியாளர்கள் கூட்டுறவு இணையம் மற்றும் மாவட்ட பால் உற்பத்தியாளர்கள் கூட்டுறவு ஒன்றியங்கள் ரூ.188.00 கோடி சிறப்பு சேம நல நிதி மூலம் ஆயுள் காப்பீடு கழகத்தில் நிதி மூலதனம் செலுத்தப்பட்டுள்ளது என்றும் இந்த மூலதனம் செலுத்துவதற்கு இணையம் மற்றும் மாவட்ட ஒன்றியங்களுக்கு தங்கள் விற்பனை முதலில் ஒரு சதவீதம் நிதி ஒதுக்கீடு செய்ய அனுமதி வழங்கப்பட்டுள்ளது என்றும் இந்நிலையில் கருணை ஓய்வூதியத்தினை குறைந்த பட்சம் மாதம் ஒன்றுக்கு ரூ.4,000/-லிருந்து ரூ.4,500/- ஆக உயர்த்தியும், கருணை குடும்ப ஓய்வூதியத்தினை மாதம் ஒன்றுக்கு ரூ.2,000/-லிருந்து ரூ.2,250/- ஆக உயர்த்தியும் வழங்கும் பட்சத்தில் இணையம் மற்றும் மாவட்ட ஒன்றியங்களுக்கு ஆண்டொன்றுக்கு ரூ.3.30 கோடி கூடுதல் செலவாகும் என்றும் தெரிவித்துள்ளார்.

6. ஆணையர், பாலுற்பத்தி மற்றும் பால்பண்ணை மேம்பாட்டுத்துறை அவர்கள் ஓய்வு பெற்ற பணியாளர்கள் நலனை கருத்தில் கொண்டு கருணை ஓய்வூதியத்தினை மாதம் ஒன்றுக்கு ரூ.4,000/-லிருந்து ரூ.4,500/-ஆக உயர்த்தியும், கருணை குடும்ப ஓய்வூதியத்தினை மாதம் ஒன்றுக்கு ரூ.2,000/-லிருந்து ரூ.2,250/- ஆக

